

પ્રસાર ભારતી

સમાચાર વિભાગ, આકાશવાણી, અમદાવાદ

Date: 29-05-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર સોનલ પરમાર વાંચે છે.

- 1) પ્રધાનમંત્રી નરેન્દ્ર મોદીએ કહ્યું કે સિક્કિમ અને સમગ્ર પૂર્વોત્તર રાજ્યો ભારતની પ્રગતિમાં મહત્વપૂર્ણ ભૂમિકા અદા કરી રહ્યા છે
- 2) પાકિસ્તાન સાથે ફક્ત આતંકવાદ અને પીઓકે મુદ્દે જ વાત થશે તેવો ભારતનો અભિગમ દોહરાવતા સંરક્ષણ મંત્રી રાજનાથસિંહ
- 3) CBAએ ટ્રાન્સનેશનલ ટેક સપોર્ટ કૌભાંડ મામલે દિલ્હી, હરિયાણા અને ઉત્તર પ્રદેશમાં 19 સ્થળોએ દરોડા પાડી છ લોકોની ધરપકડ કરી
- 4) આતંકવાદને નાથવાના સંદેશ સાથે ભારતના સાત સર્વપક્ષિય પ્રતિનિધમંડળે ઇટાલી, સાઉદી અરેબિયા, કોંગોમાં ભારતનો મજબૂત રીતે પક્ષ રજૂ કર્યો
- 5) સાત્વિક સાઈરાજ રંકીરેડ્ડી અને ચિરાગ શેટ્ટીની ભારતીય પુરુષ ડબલ્સ ટીમનો સિંગાપોર ઓપન બેડમિન્ટન સ્પર્ધાના ક્વાર્ટર ફાઇનલમાં પ્રવેશ

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

DAY PM STATE VISIT (EARLY)-1

પ્રધાનમંત્રી નરેન્દ્ર મોદીએ આજે સિક્કિમમાં અનેક વિકાસ પ્રોજેક્ટ્સનો શિલાન્યાસ અને ઉદ્ઘાટન કર્યું. પ્રોજેક્ટ્સમાં નામચી જિલ્લામાં 750 કરોડ રૂપિયાથી વધુની કિંમતની 500 પથારીવાળી નવી જિલ્લા હોસ્પિટલ; ગ્યાલશિંગ જિલ્લામાં સાંગાયોલિંગ, પેલિંગ ખાતે પેસેન્જર રોપવે; ગંગટોક જિલ્લાના સાંગખોલા ખાતે અટલ અમૃત ઉદ્યાનમાં ભારત રત્ન અટલ બિહારી વાજપેયીજીની પ્રતિમાનો સમાવેશ થાય છે. પ્રધાનમંત્રીએ રાજ્યના 50 વર્ષના સ્મારક સિક્કો, સ્મૃતિચિહ્ન સિક્કો અને સ્ટેમ્પનું પણ વિમોચન કર્યું.

ખરાબ હવામાનને કારણે ગંગટોક ન જઈ શકતા શ્રી મોદીએ કાર્યક્રમમાં વર્ચ્યુઅલી સંબોધન કર્યું હતું.. પ્રધાનમંત્રીએ કહ્યું, દેશે સિક્કિમની પ્રગતિ જોઈ છે.

(BYTE: NARENDRA MODI, PM SIKKIM 50-YEAR)

સિક્કિમ સરકારે "સુનૌલો, સમૃદ્ધ અને સમર્થ સિક્કિમ"ના નારા હેઠળ એક વર્ષ લાંબી શ્રેણીબદ્ધ પ્રવૃત્તિઓનું આયોજન કર્યું છે, જે સિક્કિમની સાંસ્કૃતિક સમૃદ્ધિ, પરંપરા, કુદરતી વૈભવ અને તેના ઇતિહાસને ઉજાગર કરશે.. તેમણે કહ્યું હતું કે સિક્કિમના યુવાનો માટે પણ અનેક રોજગારીના અવસર પ્રાપ્ત થઈ રહ્યાં છે.

(BYTE: NARENDRA MODI, PM SIKKIM YOUTH)

DAY PM STATE VISIT (EARLY)-2

આજે પ્રધાનમંત્રી પશ્ચિમ બંગાળની મુલાકાત લેશે જ્યાં તેઓ થોડીક્ષણોમાં અલીપુરદ્વાર અને કૂચ બિહાર જિલ્લામાં સિટી ગેસ વિતરણ પ્રોજેક્ટનો શિલાન્યાસ કરશે. પશ્ચિમ બંગાળથી પ્રધાનમંત્રી સાંજે બિહારની મુલાકાત લેશે અને પટના હવાઈમથકના નવા ટર્મિનલ બિલ્ડિંગનું ઉદ્ઘાટન કરશે.

પ્રધાનમંત્રી આવતીકાલે બિહારના કરકટમાં 48,520 કરોડ રૂપિયાથી વધુના અનેક વિકાસ પ્રોજેક્ટ્સનું ઉદ્ઘાટન, શિલાન્યાસ અને રાષ્ટ્રને સમર્પિત કરશે. તેઓ એક જાહેર સમારોહને પણ સંબોધિત કરશે. ત્યારબાદ, પ્રધાનમંત્રી ઉત્તર પ્રદેશની મુલાકાત લેશે જ્યાં તેઓ કાનપુર નગર ખાતે લગભગ 20 હજાર 900 કરોડ રૂપિયાના અનેક વિકાસ પ્રોજેક્ટ્સનો શિલાન્યાસ અને ઉદ્ઘાટન કરશે. તેઓ એક જાહેર સમારોહને પણ સંબોધિત કરશે.

.....

RAJNATH - CII

સંરક્ષણ મંત્રી રાજનાથ સિંહે કહ્યું છે કે પીઓકેના લોકો ભારત સાથે વધુ આત્મિયતા અનુભવે છે. નવી દિલ્હીમાં CII વાર્ષિક વ્યાપાર સમિટને સંબોધતા શ્રી સિંહે કહ્યું કે મેક ઇન ઇન્ડિયા ભારતની સુરક્ષા અને સમૃદ્ધિ બંને માટે મહત્વપૂર્ણ છે. તેમણે કહ્યું કે ઓપરેશન સિંદૂરમાં, દેશના લોકોએ મેક ઇન ઇન્ડિયા અભિયાનની સફળતા જોઈ અને અનુભવી છે. ભારતે આતંકવાદ સામે તેની વ્યૂહરચના અને પ્રતિભાવ બંનેને ફરીથી ડિઝાઇન અને ફરીથી વ્યાખ્યાયિત કર્યા છે. તેમણે સ્પષ્ટ કર્યું કે હવે જ્યારે પણ પાકિસ્તાન સાથે વાતચીત થશે, ત્યારે તે ફક્ત આતંકવાદ અને PoK પર જ થશે.

(બાઇટ -રાજનાથ સિંહ, સંરક્ષણ મંત્રી)

શ્રી સિંહે ઉમેર્યું કે આજે ભારત ફક્ત ફાઇટર એરક્રાફ્ટ કે મિસાઇલ સિસ્ટમ જ નથી બનાવી રહ્યું, પરંતુ અમે ન્યૂ એજ વોરફેર ટેકનોલોજી માટે પણ તૈયારી કરી રહ્યા છીએ. તેમણે ઉલ્લેખ કર્યો કે મેક ઇન ઇન્ડિયા દેશ માટે નિર્ણાયક ક્ષણ છે અને ભારત જાપાનની જેમ એન્જિનિયરિંગ, ઉચ્ચ ચોકસાઇ ઉત્પાદન અને ભવિષ્યની ટેકનોલોજી માટે વિકાસ કેન્દ્ર બની શકે છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

JAISHANKAR- UN PEACEKEEPER

વિદેશ મંત્રી ડૉ. એસ. જયશંકરે આંતરરાષ્ટ્રીય સંયુક્ત શાંતિરક્ષકો દિવસ નિમિત્તે વિશ્વભરમાં સંયુક્ત રાષ્ટ્ર શાંતિ અભિયાનના મિશનમાં સેવા આપતા બહાદુર પુરુષો અને મહિલાઓના બલિદાન અને હિંમતનું સન્માન કર્યું છે. સોશિયલ મીડિયા પોસ્ટમાં, ડૉ. જયશંકરે વૈશ્વિક શાંતિ અને સુરક્ષા જાળવવામાં સંયુક્ત શાંતિરક્ષકોનાં સમર્પણ અને યોગદાન માટે પ્રશંસા વ્યક્ત કરી.

.....

CBI-SEARCHES

કેન્દ્રીય તપાસ સંસ્થા -CBI એ ગઈકાલે દિલ્હી, હરિયાણા અને ઉત્તર પ્રદેશમાં 19 સ્થળોએ દરોડા પાડ્યા હતા, જેમાં છ લોકોની ધરપકડ કરવામાં આવી હતી અને જાપાની નાગરિકોને લક્ષ્ય બનાવતા ટ્રાન્સનેશનલ ટેક સપોર્ટ ક્રીભાંડમાં સંડોવાયેલા બે ગેરકાયદેસર કોલ સેન્ટરોને નિષ્ક્રિય કરવામાં આવ્યાં છે.

માઇક્રોસોફ્ટ ટેક સપોર્ટના આ ક્રીભાંડમાં પીડિતોને છેતરવામાં આવ્યા હતા અને તેમને મ્યુલ એકાઉન્ટ્સમાં ભંડોળ ટ્રાન્સફર કરવા દબાણ કરવામાં આવ્યું હતું. સીબીઆઈએ ગુનેગારોને ઓળખવા અને ઓપરેશનલ સ્ટ્રક્ચરને ટ્રેસ કરવા માટે જાપાનની રાષ્ટ્રીય પોલીસ એજન્સી અને માઇક્રોસોફ્ટ કોર્પોરેશન સાથે કામ કર્યું હતું. નોંધપાત્ર ડિજિટલ અને ભૌતિક પુરાવા જપ્ત કરવામાં આવ્યા હતા.

.....

DAY ALL PARTY DELEGATIONS-1

આતંકવાદને નાબૂદ કરવા માટે ભારતના અડગ નિશ્ચયને વિશ્વના દેશોને પહોંચાડવા માટે ભારતના સાંસદોનું સાત સર્વપક્ષીય પ્રતિનિધિમંડળ અલગ અલગ દેશોની મુલાકાત લઈ રહ્યું છે.. ડીએમકે સાંસદ કે. કનિમોઝીના નેતૃત્વ હેઠળના પ્રતિનિધિમંડળે ગ્રીસના વિદેશ મંત્રાલયના વરિષ્ઠ અધિકારીઓ સાથે મુલાકાત કરી, જેમાં નાયબ મંત્રી, ગ્રીક સંસદના મુખ્ય સભ્યો, અગ્રણી નીતિ નિષ્ણાતો અને મીડિયાકર્મીઓ સાથે ચર્ચા કરી છે. આ પ્રતિનિધિમંડળે પાકિસ્તાન પ્રેરિત આતંકવાદને નેસ્તનાબૂદ કરવાના ભારતના સંકલ્પને સમર્થન આપવા માટે ગ્રીસને અપીલ કરી હતી.

ભાજપના સાંસદ રવિશંકર પ્રસાદના નેતૃત્વમાં સર્વપક્ષીય પ્રતિનિધિમંડળે સેનેટની વિદેશ અને સંરક્ષણ સમિતિના પ્રમુખ સ્ટેફનિયા કેક્સી સાથે બેઠક કરી. પ્રતિનિધિમંડળે રોમમાં ભારત-ઇટાલી સંસદીય મિત્રતા જૂથ સાથે વધુ વાતચીત કરી. ભાજપના સાંસદ રવિશંકર પ્રસાદે કહ્યું કે, વૈશ્વિક આતંકવાદની સમસ્યા અંગે ભારત અને ઇટાલી વિશે સમાન સમજણ છે.

સંજય કુમાર ઝાના નેતૃત્વમાં સર્વપક્ષીય સંસદીય પ્રતિનિધિમંડળે જકાર્તામાં ઇન્ડોનેશિયા સ્થિત થિંક ટેન્ક અને શિક્ષણવિદોના વિદ્વાનો અને સંશોધકો સાથે વાર્તાલાપ કર્યો. કોંગ્રેસના સાંસદ શશી થરૂરે, પનામા અને એનસીપીના શરદ પવાર જૂથા સુપ્રિયા સૂલેએ દક્ષિણ આફ્રિકાના કેપટાઉનમાં રાષ્ટ્રપતિ પદના નાયબ મંત્રી કેનેથ મોરોલોંગ સાથે વાતચીત કરી અને ભારતના આતંકવાદ વિરોધી વલણને સ્પષ્ટ કર્યું.

DAY ALL PARTY DELEGATIONS-2

જ્યારે ભાજપના સાંસદ બૈજયંત પાંડાના નેતૃત્વમાં બીજા એક પ્રતિનિધિમંડળે સાઉદી અરેબિયાના વિદેશ રાજ્યમંત્રી અદેલ બિન અહેમદ અલ-જુબેર સાથે વિસ્તૃત ચર્ચા કરી. ભારતીય પ્રતિનિધિમંડળે પહેલગામમાં થયેલા આતંકવાદી હુમલાની નિંદા કરવામાં સાઉદી અરેબિયાના રાજકીય નેતૃત્વ તરફથી મળેલા સમર્થનની પ્રશંસા કરી. શિવસેનાના સાંસદ શ્રીકાંત શિંદેના નેતૃત્વમાં બહુપક્ષીય પ્રતિનિધિમંડળ ડેમોક્રેટિક રિપબ્લિક ઓફ કોંગોની મુલાકાત પૂર્ણ કર્યા પછી સિએરા લિયોન પહોંચ્યું છે.

.....

BADMINTON-SINGAPORE OPEN

સાત્વિકસાઈરાજ રંકીરેડ્ડી અને ચિરાગ શેટ્ટીની ભારતીય પુરુષ ડબલ્સ ટીમે આજે સિંગાપોર ઓપન બેડમિન્ટન સ્પર્ધાના ક્વાર્ટર ફાઇનલમાં પ્રવેશ કર્યો.

ભારતીય જોડીએ, ઇન્ડોનેશિયન જોડી સબર કાર્યમાન ગુટામા અને મોહ રેઝા પહેલવી ઇસ્ફહાનીને એક મુકાબલામાં 19-21, 21-16, 21-19 થી હરાવી. હવે તેઓ આગામી રાઉન્ડમાં ગોહ સે ફેઇ અને નૂર ઇઝ્ઝુદીનની મલેશિયન ટીમ સામે રમશે.

જોકે, પુરુષ સિંગલ્સ સ્પર્ધામાં એચ.એસ. પ્રણોય પ્રી-ક્વાર્ટર ફાઇનલમાં ફેન્ચ ખેલાડી ક્રિસ્ટો પોપોવ સામે 16-21, 14-21 થી હારી ગયા હતા.

.....

IPL CRICKET

IPL ક્રિકેટમાં પ્લેઓફની પહેલી ક્વોલિફાયર મેચમાં પંજાબ કિંગ્સ આજે રોયલ ચેલેન્જર્સ બેંગ્લોર સામે ટકરાશે. આ મેચ સાંજે સાડા સાત વાગ્યે રમાશે. એલિમિનેટર રાઉન્ડમાં મુંબઈ ઇન્ડિયન્સ આવતીકાલે ગુજરાત ટાઇટન્સ સામે ટકરાશે. સ્પર્ધાની ફાઇનલ ત્રીજી જૂને અમદાવાદમાં રમાશે.

.....